



துணை முதலமைச்சர் உதயநிதி ஸ்டாலின் அவர்கள் நேற்று (29.10.2024) சேப்பாக்கம் - திருவல்லிக்கேணி சட்டமன்ற தொகுதிக்குட்பட்ட வார்டு எண்.119 சி.ஐ.டி.காலனியில், பொதுமக்களுக்கு நல உதவிகளை வழங்கினார். உடன் மத்திய சென்னை நாடாளுமன்ற உறுப்பினர் தயாநிதி மாறன், பெருநகர சென்னை மாநகராட்சி நிலைக்குழு தலைவர் நே.சிறீநரச ஆகியோர் உள்ளனர்.



துணை முதலமைச்சர் உதயநிதி ஸ்டாலின் அவர்கள் நேற்று (29.10.2024) சேப்பாக்கம் - திருவல்லிக்கேணி சட்டமன்ற தொகுதிக்குட்பட்ட புதுப்பேட்டை, வார்டு எண்:63ல், பொதுமக்களுக்கு நல உதவிகளை வழங்கினார். இந்நிகழ்ச்சியில் மத்திய சென்னை நாடாளுமன்ற உறுப்பினர் தயாநிதி மாறன், பெருநகர சென்னை மாநகராட்சி நிலைக்குழு தலைவர் (பணிகள்) நே.சிறீநரச மற்றும் உள்ளாட்சி பிரதிநிதிகள் கலந்து கொண்டனர்.



சென்னை மேற்கு மாவட்டம் சேப்பாக்கம் - திருவல்லிக்கேணி சட்டமன்ற தொகுதி 119அ வட்டம்,காட்டுக்கோவில், இசபெல்லா மருத்துவமனை பகுதிகளில், பொதுமக்களுக்கு நல உதவிகளை துணை முதலவர் உதயநிதி ஸ்டாலின் வழங்கினார். அருகில் தயாநிதிமாறன் எம்.பி., மாநகராட்சி நிலைக்குழு தலைவர் சிறீநரச, பகுதி செயலாளர் ஏ.எம்.பி.ஆர். காமராஜ் உள்ளிட்டோர் உள்ளனர்.



சென்னை மேற்கு மாவட்டம் சேப்பாக்கம் திருவல்லிக்கேணி சட்டமன்ற தொகுதி 63 வது வட்டம்,காஞ்சிபுரம் பச்சையம்மாள் தெரு, தீபாவளி பண்டிகையை முன்னிட்டு, பொதுமக்களுக்கு நல உதவிகளை துணை முதலவர் உதயநிதி ஸ்டாலின் வழங்கினார். அருகில் தயாநிதிமாறன் எம்.பி.,மாநகராட்சி நிலைக்குழு தலைவர் சிறீநரச,பகுதி செயலாளர் மதன்மோகன் மற்றும் நிர்வாகிகள் உள்ளனர்.



பவள விழா ஆண்டின் கழக முப்பெரும் விழாவை முன்னிட்டு சென்னை கிழக்கு மாவட்டம், துறைமுகம் கிழக்கு பகுதியில் உள்ள பொதுமக்களுக்கு, நல உதவிகளை 7200 நபர்களுக்கு அமைச்சரும் மாவட்டச் செயலாளருமான பி.கே. சேகர்பாபு வழங்கினார். இந்நிகழ்வில் தொகுதி பொறுப்பாளர் இரா.நரேந்திரன், பகுதி கழக செயலாளர்கள்: எஸ். ராஜசேகர், எம்.விஜயகுமார், ஜி.எம்.தேவன். இசட் ஆசாத், பி.ஸ்ரீராமலு, என்.பி.எம்.வேக் அப்துல்லா, இப்ராஹீம் கனி, ஆர்.கலைசெல்வி, டி.போஸ். பா.ஜெகதீஷ். பி.விஜயகுமார். எம். விநாயகம். பிரதிபுமார். எல்.சம்பத்குமார். வெ.பரிமளம், எல்.நவீன். துறைமுகம் கிழக்கு பகுதி வட்ட கழகச் செயலாளர்கள்: எல். சத்தியநாராயணன், எஸ்.புகழேந்தி, ஆர்.எ.அஸ்ஸாம், டி.கதிர்வன் (எ) ராஜா, எம்.பரத்குமார், கே.கவியரசு, ஆ.நா.பார்த்திபன், லண்டன். முருகன் மற்றும் கழக முன்னோடிகள், செயல்வீரர்கள் கலந்து கொண்டு சிறப்பித்தனர்.



நகர்ப்புற வாழ்விட மேம்பாட்டு வாரியத்தின் சார்பில் பெருநகர சென்னை மாநகராட்சி சைதாப்பேட்டை தொகுதி 142 வது வார்டு சலவைத் துறையில் ஆறு தொகுப்புடன் நான்கு அடுக்குகள் கொண்ட 272 குடியிருப்புகளை தமிழ்நாடு முதலமைச்சர் அவர்கள் தலைமைச் செயலகத்திலிருந்து காணொலி வாயிலாக திறந்து வைத்தார். சைதாப்பேட்டையில் அமைச்சர் மா.சுப்பிரமணியன், தமிழ்நாடு முதலமைச்சர் அவர்களால் திறந்து வைக்கப்பட்ட குடியிருப்புகளை பயனாளிகளுக்கு ஒப்படைத்தார் இந்நிகழ்வில் மண்டல குழு தலைவரும் மாமன்ற உறுப்பினருமான எம்.கிருஷ்ணமூர்த்தி. நகர்ப்புற வாழ்விட மேம்பாட்டு வாரிய உதவி செயற்பொறியாளர் திருமதி லலிதா, மாமன்ற உறுப்பினர் தா.மோகன்குமார். மாநகராட்சி உதவி செயற்பொறியாளர் இனியன், குமரீர் வாரிய உதவி செயற்பொறியாளர் புகழேந்தி, உதவி பொறியாளர் பாஷா, பகுதி கழக நிர்வாகிகள் கனக்காடி எல்லப்பன்.ஆர்.ரமேஷ். வடக் கழக செயலாளர்கள் எஸ்.பி.கோதண்டம். சை.மு.சேகர் அடிகோ கமலநாதன் உள்ளிட ஏராளமானவர் கலந்து கொண்டனர்.

கரும்பு விவசாயிகளுக்கு வழங்க வேண்டிய

சிறப்பு ஊக்கத் தொகை விரைந்து வழங்க நடவடிக்கை!

எடப்பாடி பழனிச்சாமிக்கு - அமைச்சர் ஆர்.இராஜேந்திரன் பதில்!

சென்னை, அக். 30 - சட்டமன்ற எதிர்க்கட்சித் தலைவர் எடப்பாடி கே.பழனிச்சாமி 28-10-2024 அன்று தனது X- தளத்தில் கரும்பு விலை உயர்த்தாது மற்றும் சிறப்பு ஊக்கத் தொகை டன் ஒன்றுக்கு ரூ.215/-ஐ தீபாவளி பண்டிகைக்கு முன்னதாக வழங்கவில்லை எனக்குறிப்பிட்டு பதிலிட்டுள்ள அறிக்கைகளை சுற்றுலாத்துறை அமைச்சர் ஆர்.இராஜேந்திரன் அவர்களின் மறுப்பு அறிக்கை வருமாறு:-

தமிழ்நாடு முதலமைச்சர் அவர்களின் தலைமையில் 2021ஆம் ஆண்டு புதிய அரசு பொறுப்பேற்றவுடன் விவசாயிகளின் நலத்திற்கான கோரிய உதவிகளை ஏற்று வேளாண்மைத்துறைக்கென இதுவரை நான்கு தனி நிதிநிலை அறிக்கைகளை அளித்து விவசாயிகளின் நலனுக்காக பல்வேறு திட்டங்கள் செயல்படுத்தப்பட்டுள்ள காரணமாக 115 இலட்சம் மெட்ரிக் டன் களுக்கு மேலாக உணவு தானிய உற்பத்தி செய்து சாதனை படைத்துள்ளது. மேலும் புதிதாக இரண்டு லட்சத்திற்கும் மேற்பட்ட புதிய சிமீ இணைப்புகள் வழங்கியது, புயல் உள்ளிட்ட இயற்கை சீற்றங்களால் பாதிக்கப்பட்ட விவசாயிகளுக்கு இழப்பீடு வழங்கியது, ரொம்ப புற விவசாயத்தை மேம்படுத்த கலவரூரின் அனைத்து கிராம ஒருங்கிணைந்த வளர்ச்சி திட்டத்தினை செயல்படுத்தியது போன்ற திட்டங்கள் செயல்படுத்தப்பட்டு விவசாயிகளின் வாழ்வில் ஒளி ஏற்றப்பட்டுள்ளது.

கடந்த 2011-ம் ஆண்டு முதல் 2021 ஆம் ஆண்டு வரை நடைப்பெற்ற பத்தாண்டுகால செயலற்ற அ.தி.மு.க ஆட்சியில் சர்க்கரை ஆலைகள் யாவும் அழிவுபாதையை நோக்கி சென்று கொண்டிருந்த நிலையில் ஆட்சிமாற்றம் நிகழ்ந்த உடன் தமிழ்நாடு முதலமைச்சர் அவர்களின் வழிகாட்டுதலின் படி எடுக்கப்பட்ட ஆக்கப்பூர்வமான நடவடிக்கைகளின் காரணமாக சர்க்கரை ஆலைகளின் செயல்திறன் உயர்ந்து வருகிறது.

கரும்பு விலை
கடந்த அ.தி.மு.க ஆட்சியில் 2011 - ஆம் ஆண்டு முதல் 2021-ம் ஆண்டு வரையிலான பத்து ஆண்டுகளில் கரும்பு விலை டன் ஒன்றுக்கு ரூ.2250-ல் இருந்து ரூ.500 மட்டுமே உயர்த்தி ரூ.2750 ஆக வழங்கப்பட்டது.

அறிவிக்கப்பட்ட கரும்பு விலையும் உரிய நேரத்தில் வழங்காமல் தாமதமாக கரும்பு விவசாயிகளுக்கு வழங்கப்பட்டது. அ.தி.மு.க



ஆட்சி முடிவின் போது கரும்பு விவசாயிகளுக்கு வழங்கப்பட வேண்டிய கரும்பு விலை நிதியைத் தொகை ரூ.675.52 கோடியாக இருந்தது. அ.தி.மு.க ஆட்சியில் 2018-ம் ஆண்டு கரும்புக்கு வழங்கப்பட்டு வந்த மாநில அரசு பரிந்துரை விலை ரத்து செய்யப்பட்டதுடன் கரும்பு விலை நிர்ணயம் சம்பந்தமான முக்கியப் கூட்டமும் நடைபெறவில்லை. இவ்வாறு சர்க்கரை ஆலைகளை அழிவுபாதைக்கு கொண்டு சென்றதை எதிர்க்கட்சித் தலைவர் மறைத்து, உண்மைக்கு புறம்பான செய்திகளை தற்போது கரும்பு விவசாயிகளின் மீது அக்கறை கொண்டுள்ளதைப் போல நாடகமாடுகிறார்.

தமிழ்நாடு முதலமைச்சர் அவர்களின் தலைமையில் இவ்வரசு பொறுப்பேற்றவுடன் 2020-21 அரவைப் பருவம் முதல் 2023-24 அரவைப் பருவம் வரை கரும்பு விலையை டன் ஒன்றுக்கு ரூ.2750லிருந்து ரூ.2900, ரூ.2950, ரூ.3016.25 மற்றும் ரூ.3134.75 என படிப்படியாக உயர்த்தி வழங்கப்பட்டு வருகிறது.

அனைத்து சர்க்கரை ஆலைகளின் கரும்பு அரவைப் பருவ காலம் செப்டம்பர் 2024 மாதத்தில் நிறைவடைந்த நிலையில் அனைத்து சர்க்கரை ஆலைகளிலிருந்தும் சிறப்பு ஊக்கத் தொகை பெறுவதற்கான தகுதி வாய்ந்த கரும்பு விவசாயிகளின் முழு விவரங்கள் அடங்கிய பட்டியல் 2024 அக்டோபர் மாதம் முதல் சர்க்கரைத்துறை அலுவலகத்தில் சரிபார்க்கும் பணிக்காக பெறப்பட்டு வருகிறது. அதன்படி தகுதி வாய்ந்த 32 சர்க்கரை ஆலைகளில் 28.10.2024 வரை 23 சர்க்கரை ஆலைகளிலிருந்தும் தரவுகள் பெறப்பட்டுள்ளது.

மதமுள்ள ஒன்பது தனியார் சர்க்கரை ஆலைகளிடமிருந்து தரவுகளைப் பெறுவதற்கு துரித நடவடிக்கைகள் மேற்கொள்ளப்பட்டு வருகிறது.

கடந்த 10 ஆண்டுகால செயலற்ற அ.தி.மு.க. ஆட்சியில் ஊக்கத்தொகை வழங்கப்பட்ட ஆண்டு முதல் 2017-2018 பருவத்திற்கு கமார் எட்டு மாத கால அளவிலும், 2018-2019 பருவத்திற்கு கமார் ஐந்து மாத கால

அளவிலும், 2019-2020 பருவத்திற்கு கமார் இரண்டு மாத கால அளவிலும் சிறப்பு ஊக்கத்தொகை வழங்கப்பட்ட நிலையில் தமிழ்நாடு முதலமைச்சர் அவர்களின் தலைமையில் புதிய அரசு பொறுப்பேற்றவுடன் கமார் ஒருமாத காலத்திலேயே தகுதி வாய்ந்த அனைத்து விவசாயிகளுக்கும் ஊக்கத்தொகை வழங்கப்பட்டு வருவதால் விவசாயிகள் மகிழ்ச்சியுடன் இருந்து வருகிறார்கள்.

இந்நிலையில் கரும்பு விவசாயிகளின் மீது அக்கறை கொண்ட தமிழ்நாடு முதலமைச்சர் அவர்கள் 2023-24 அரவைப் பருவத்திற்கு வழங்கப்பட வேண்டிய சிறப்பு ஊக்கத் தொகையை வழங்குவதற்கான அரசாணையை கடந்த 17.10.2024 அன்று பிறப்பித்துள்ளார்கள். அரசு வழங்கும் சிறப்பு ஊக்கத் தொகைசரியானதகுதிவாய்ந்த கரும்பு விவசாயிகளின் வங்கிகணக்கிற்கு நேரடியாக அனுப்பி வைக்கப்படுவதற்கு ஏதுவாக அரசாணையில் குறிப்பிட்டுள்ள நிபந்தனைகளின் அடிப்படையில் இதுவரை பெறப்பட்ட 23 சர்க்கரை ஆலைகளின் தரவுகள் சர்க்கரைத்துறை மற்றும் அரசு தரவு மையத்தில் தற்போது கர்ந்தாய்வு செய்யப்பட்டு ஒன்பது சர்க்கரை ஆலைகளின் தரவுகள் மாவட்ட ஆட்சித் தலைவர்கள்

களின் தலைமையிலான குழுவின் ஒப்புதலுக்கு அனுப்பி வைக்கப்பட்டுள்ளது.சம்பந்தப்பட்ட மாவட்ட ஆட்சித் தலைவர்கள் தலைமையில் குழுவின் ஒப்புதல் கிடைக்கப்பெற்ற உடன் சம்பந்தப்பட்ட தகுதி வாய்ந்த கரும்பு விவசாயிகளின் வங்கிகணக்கிற்கு நேரிடையாக அனுப்பி வைக்கப்படும். பிற சர்க்கரை ஆலைகளின் தரவுகளும் சம்பந்தப்பட்ட மாவட்ட ஆட்சித் தலைவர்களுக்கு அனுப்பி வைக்கப்பட்டு ஒப்புதல் பெற்ற நான்கு வார காலத்திற்குள் தகுதி வாய்ந்த கரும்பு விவசாயிகளின் வங்கிகணக்கிற்கு வழங்கித் துரித நடவடிக்கையினை இவ்வரசு எடுத்து வருகிறது.

தமிழ்நாடு முதலமைச்சர் அவர்களின் உத்தரவின் படி, கரும்பு விவசாயிகளுக்கு வழங்க வேண்டிய சிறப்பு ஊக்கத் தொகையை விரைந்து வழங்க துரித நடவடிக்கை எடுக்கப்பட்டு வரும் நிலையில் இன்றுவரை சிறப்பு ஊக்கத் தொகையை கரும்பு விவசாயிகளுக்கு வழங்குவதற்கான எந்தவிதமான நடவடிக்கையையும் இவ்வரசு எடுக்கவில்லை என தெரிவித்திருப்பது அடிப்படை ஆதாரம் இல்லாத குற்றச்சாட்டு என்பதை தெரிவித்துக் கொள்கிறேன்.

இவ்வாறு அமைச்சர் ஆர். இராஜேந்திரன் அறிக்கையில் தெரிவித்துள்ளார்.



துணை முதலமைச்சர் உதயநிதி ஸ்டாலின் அவர்கள் நேற்று (29.10.2024) சேப்பாக்கம்-திருவல்லிக்கேணி சட்டமன்ற தொகுதிக்கு உட்பட்ட பொதுமக்களுக்கு நலத்திட்ட உதவிகள் வழங்கும் நிகழ்ச்சியில், தன்னை (28.10.2024) அன்று காதொலி கருவி வேண்டி கோரிக்கை வைத்த சேப்பாக்கம், அம்புநன்னிசை பேகம் தெருவைச் சேர்ந்த, மூதாட்டி ரமீஷா பீ என்பவருக்கு காதொலி கருவியினை பொருத்தி கோரிக்கையை நிறைவேற்றினார்.



27 ஆம் ஆண்டு திருவள்ளூர் மாவட்ட கராத்தே போட்டி திருநின்றவூரில் நடைபெற்றது. இதில் வெற்றி பெற்ற கராத்தே வீரர்களுக்கு தமிழ்நாடு சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் ஆவடி சா.மு.நாசர் பரிசுகள் வழங்கி வாழ்த்தினார். உடன் ஜெயா கல்வி குழும சேர்மன் கனகராஜ், தலைமை செயற்குழு உறுப்பினர் கே. ஜே ரமேஷ், மாவட்ட துணைச் செயலாளர் ஜெயபாலன், மாவட்ட பொருளாளர் பா.நரேஷ்குமார், திருநின்றவூர் சேர்மன் உவாராணி ரவி, மாவட்ட இளைஞரணி கே.சுரேஷ்குமார், ம.கிரண், நகர இலக்கிய அணி அமைப்பாளர் பி.எல்.ஆர்.யோகானந்தம் நகர அவை தலைவர் அன்பழகன், திருவள்ளூர் மாவட்ட தெழில்நுட்ப இயக்குனர் விஜயகாங்கன், செயலாளர் தஷ்ணாமூர்த்தி தலைவர் ராஜா, பொருளாளர் தனசேகரன் உள்ளனர்.